

ТАҚРИЗ

ба автореферати диссертасияи Исматуллои Ҳабибулои Нарзуллозода дар мавзӯи “Вазифа ва масъулияти муҳаррири телевизион (дар мисоли телевизионҳои “Тоҷикистон” ва “Сафина”)” барои дарёфти дараҷаи илмии номзади илми филология аз рӯйи ихтисоси 10.01.10 – Рӯзноманигорӣ

Автореферати пешниҳодкардаи Исматуллои Ҳабибулои Нарзуллозода дар мавзӯи “Вазифа ва масъулияти муҳаррири телевизион (дар мисоли телевизионҳои “Тоҷикистон” ва “Сафина”)” дар шароити феълӣ аз аҳаммияти амалию назариявӣ холӣ нест.

Ҳамчун рӯзноманигори амалӣ метавонам гуфт, ки вазифаи муҳаррири телевизион, моҳияти он, меъёрҳои қасбӣ, маҳсусияти фаъолият, муносибати муҳаррир ба сенария ва сенариянависӣ ва иштироки ў дар давраи таҳияи барнома аз ҷумлаи масъалаҳое маҳсуб мейбанд, ки то имрӯз дар илми журналистикаи ватанӣ ба пуррагӣ мавриди омӯзиш ва пажуҳиш қарор нағирифтаанд. Дар кори диссертатсияи аз пажуҳишҳои муҳаққиқони ватанию ҳориҷӣ васеъ истифода шудааст. Муаллиф бо рисолаҳои диссертационӣ ва китобҳои олимони тоҷику рус вобаста ба мавзуъ хуб шинос шуда, авлавиятҳои бартаридоштаро истифода кардааст.

Навғонии диссертасияи мазкур дар он ифода меёбад, ки бори аввал фаъолияти муҳаррир дар телевизионҳои «Тоҷикистон» ва «Сафина» дар заминай талаботи муосири истеҳсоли барномаҳои телевизионӣ таҳқиқ гардида, маҷмуи проблемаҳо ва вазифаҳои фаъолияти муҳаррир ба баррасӣ қашида шудааст. Фаъолияти эҷодии муҳаррир дар баробари фаъолияти техникии ў низ мавриди баррасӣ қарор гирифта, барои ҷомеаи журналистӣ муҳим будани он арзёбӣ мегардад.

Муҳтавои диссертасия дар шинохти «муҳаррири телевизион» дар шароити Тоҷикистон сарчашмаи нави илмӣ маҳсуб меёбад. Натиҷаҳои таҳқиқ барои такмили фаъолияти муҳаррир дар телевизион, шинохти уҳдадориҳои ў, татбиқи ҳадафҳои иттилоотонӣ, ташкили курсу семинарҳо дар факултаю шуъбаҳои рӯзноманигорӣ ва таҳияи китобҳои дарсӣ мусоидат мекунад. Ҳамзамон ҷомеаи журналистӣ ва шабакаҳои телевизионӣ метавонанд, дар татбиқи сиёсати иттилоотӣ ва стратегияҳои идории худ аз натиҷаҳои диссертасия истифода намоянд.

Аҳаммияти амалии таҳқиқ боз дар он зоҳир мегардад, ки бори аввал дар илми журналистикаи телевизион ҷанбаҳои амалӣ, талаботи расмӣ ва ғайрирасмӣ нисбат ба мутахассисони соҳа ҷамъоварӣ шуда, роҳҳои таҳияи меъёрҳои баҳодиҳии ҳусну қубҳ нишон дода шудааст.

Бо камоли майл иброз медорам, ки маводи васеи кори диссертациониро барои таълими асосҳои қасби муҳарририй дар мактабҳои олий ва низоми такмили ихтисоси кормандони соҳаи телевизион ва радиошуనавонӣ истифода бурдан мумкин аст.

Нуктаҳои асосии ба ҳимоя пешниҳодшавандай муаллиф қобили таваҷҷуҳ хастанд. Кори диссертационӣ барои дарёғти дараҷаи илмии номзади илми филология бо шиносномаи ихтисоси илмии 10.01.10 – Рӯзноманигорӣ пурра мувофиқат менамояд.

Муваффақияти калони ин кор дар он зоҳир мегардад, ки диссертант масъаларо на танҳо назариявӣ, балки амалӣ омӯхта, бо собиқадорони телевизион Искандар Мирзоев, Абдулмажид Ҳакимзода, марҳум Шералий Мустафокулов ва Меҳмон Бахти суҳбатҳои ихтисосӣ доир намудааст.

Бо вучуди муваффақиятҳои зиёд, баъзе норасоиҳо диде мешаванд.

1. Нуктаи шашуми ба ҳимоя пешниҳодшаванда - «Барномаҳои иттилоотиву субҳгоҳӣ дар телевизионҳои «Тоҷикистон» ва «Сафина» ҳамоно ба муҳаррир ниёз доранд» қисман дурушт ба назар мерасад, зоро имрӯз дар ҳамаи телевизионҳои мамлакат муҳаррирон барномаҳои субҳгоҳиро таҳлил менамоянд. Мавқei муаллиф бояд возех бошад.
2. Баррасии мавзӯи «Муҳаррир ва вижагиҳои оғаридани сенарияҳои барномаҳои телевизионӣ» ба таҳқиқи комилтари илмӣ ниёз дорад.

Ин камбудиҳо ҷузъӣ буда, мазмуну мундариҷа ва аҳаммияти илмии автореферати Исматуллои Ҳабибулло Нарзуллозодаро коста намекунад. Диссертант аз уҳдаи ҳалли ҳамаи масъалаҳои зикршуда пурра баромадааст.

Автореферати диссертатсия бо забонҳои тоҷикӣ ва русӣ аз нигоҳи соҳтор, мундариҷа, муҳтаво ва мазмун таҳия шуда, моҳияти асосии кори диссертациониро фаро мегирад.

Бо назардошти ин, диссертатсияи Исматуллои Ҳабибулло Нарзуллозодаро дар мавзӯи «Вазифа ва масъулияти муҳаррири телевизион (дар мисоли телевизионҳои «Тоҷикистон» ва «Сафина»)» таҳқиқи анҷомёфта ҳисобида, муаллифро барои дарёғти дараҷаи илмии номзади илми филология аз рӯйи ихтисоси 10.01.10 - Рӯзноманигорӣ сазовор медонам.

МУҲАРРИЗ:
номзади илми филология,
сармуҳаррири Идораи таҳлилии
Муассисаи давлатии «Ҷаҳоннамо»



Соҳибова Б.Н.

“Имзои Соҳибова Б.Н.-ро тасдиқ мекунам”
Сардори шуъбаи кадрҳо



Накимова С.

Суроғ: шаҳри Душанбе, к. Беҳзод, 7 А.
Телефон: +992 93 777 61 22
E-mail: barnobarno@mail.ru
Сомона: <https://jahonnamo.tj/>

6.03.2023